
गर्भन्यासः 


अथ गर्भन्यासविधिः उच्यते - 
पूर्ववत्‌ समध्यवेदिकं कल्पयित्वा। मध्यवेदिकां गोमयेन उपलिप्य। 
तस्यां भारचतुष्टयपरिमितया व्रीह्या तढुपरि तदर्धेन तण्डुलेन तढुपरि 
तदर्धैनतिलेन च अन्तरान्तरयोगेन वस्त्राच्छाढइन सहितं स्थण्डिलं 
कृत्वा ।मध्ये वस्त्ररत्नलोह कूर्च पिप्पलदढलपिधानं महाकुम्भ परितः 
ताम्रजान्‌ अष्टौ कुम्भान्‌ च संस्थाप्य।गन्धोदढकैः आपूर्य॑। मध्यकुम्भे 
शङ्क चक्र गदाखड्ग शाङ्ग मुसलानि सौवर्णानि निढाय।तस्मिन्‌''ओं हीं 
वसुधायैनमः''आगच्छआगच्छइति वसुधांआवाह्य।गन्धादिभिःअभ्यर्च्य। 
कुम्भेषुअष्टासु च इन्द्वादीन्‌आवाह्य।अभ्यर्च्य।पर्वत हृद पुण्यतीर्थं 
वल्मीक कर्कटाशयन नदी वृष वृषाणाग्र दन्तीदन्त पयोनिधि हल 
संस्थिताः मृत्तिकाः दश च कुमुदारविन्द कशेरूत्पल नीलोत्पलानां पञ्च 
कन्ढान्‌ मनश्शिला हरितालाञ्जन श्याम सीससीराष्ट्र रोचन गैरिक 
पारदान्‌सप्तधातून्‌,वजर वैदूर्यं मौक्तिक स्फटिक पुष्यराग चन्क्रकान्त 
महानील पद्मराग शङ्खाभिधानानि नवरत्नानि,शालि नीवार कङ्क प्रियङ्ग 
तिल माष मुद्ध यव वैणवानि नव बीजानि हिरण्य रजत ताम्रायस त्रपु 
सीस सीवर्ण कूर्म शङ्क चक्राणि नवैतानि च संगुह्णीयात्‌।सीवर्णं राजतं 
ताम्रमायसं वा गर्भपात्रं अलाभे दारुजं वा षोडशाङ्कलायतं व्हाढशाष्ट 
चतुरङ्कलान्यतम विस्तारंतढर्धोच्छायं पढ्चतुष्टयेन उपेतं तात्त्रितयेन वा 
सापिधानं वृत्तं चतुरध॑ वा तन्मध्य गर्तानां षोडशभिःनवभिर्वा 
कारयित्वा।पुण्याहं वाचयित्वा।प्रोक्ष्य।पञ्चगव्येन प्रक्षाल्य।वेदिका 
संस्थित नवकुम्भ जलैः वेदादिना अभिषिच्य। तस्यामेव वेदिकायां 
पूर्ववत्‌ स्थाण्डिलं कल्पयित्वा।सदर्भवस्त्रेण तद्भाजनं आवेष्ट्य वेदिका 
मध्ये निदध्यात्‌।षोडशसु तळुर्तेषु सुवर्णाढीनि समुद्वमृढन्तानि 
ढ्रव्याणि,तदभावे केवलं सुवर्ण वा विन्यसेत्‌।नवगर्त विधाने तु 
नवसुगर्तेछु च समुद्विक मृढं पूर्वं आपात्य।प्राचीन गर्ते 
पर्वतमृढुत्पलकन्द मनश्शिला वज-शालि हिरण्यानि, ढक्षिणे तीर्थमृद 
कन्द हरिताल वैदूर्य नीवार राजतानि,पश्चिमे नढीमृत्मरतक 
नीलोत्पलकन्ढाञ्जनकङ्क ताम्राणि,उत्तरे हृढमृत्कशेरु कन्दपुष्यराग 

प्रियङ्ग-अयांसि,आग्नेयेकुलीराशय मृत्सीस स्फटिकमाषत्रपूणि,नैत्रते 
वल्मीकमृत्सौराष्ट्र मौक्तिक तिलकांस्यानि, मारुते हलमृत्तिका 
रोचनाचन्द्रकान्त मुक सीवर्ण कूर्मप्रतिकृतीः, ऐशाने दन्तिदन्तमृत्तिका 
महानीलगैरिक वेणुधान्य सीवर्ण शङ्कान्‌,ब्रह्मपदे वृषविषाणाग्र मृत्तिका 
पन्मकन्द पद्मराग पारढ्यव सीवर्ण चक्राणि च मूलमन्त्रेण 
विन्यस्य।तत्पदं विष्णुगायत्र्या अभ्यर्च्य कुण्डेस्थण्डिले वा अग्नि 
विधिवत्‌ उपसमिध्य।समिद्भिः सर्पिषा च विष्णुषडक्षरेण 
अष्टोत्तरशताहुतीः हुत्वा।पात्रान्तरे संपाताज्यं संगुह्य।चरुणा नृसूक्तेन 
षोडशाहुतीःहुत्वा | अनन्तर॑तिलाज्यमिश्रचरुणा. 'इन्क्वाढिलोकपालेभ्यः, 
भुवनेभ्यः,पर्वतेभ्यः,समुद्वेभ्यः,आढित्येभ्यः,वसुभ्यः,मरुद्भ्यःऋषिभ्यः, 
वेदेभ्यः ,सर्वशारत्रेभ्यः.पुराणेभ्यः,पातालेभ्यः,दिग्भ्यः ,नागेभ्यः,गणेभ्यः, 
सर्वभूतेभ्यः ,नरेन्द्वेभ्यः,नक्षत्रेभ्यः,सर्वेभ्यःग्रहेभ्यःइतिप्रणवादि स्वाहान्तं 
हुत्वा।पूर्वगृहीत संपाताज्येन गर्भभाजनं'ओ धीं नमः पराय 
लोहितवर्णाय स्पर्शतन्मात्रात्मने''इति संसिच्य।पुर्णाहुर्ति हुत्वा।रजन्यां 
सुमुहूर्ते सवेढ वाद्यघोरष तङ्भाजनमादाय।ढेवागारं प्रदक्षिणी 
कृत्य |गर्भगेहम्‌ प्रविश्य।व्ारस्य अन्तर्मुखस्य दक्षिण पार्श्व त्रिभागी 
कुत्य।भागव्द्यं विसृज्य।व्डारनिकटस्येकभागे पादपार्श्वे देवानां 
पट्टिकायां ब्राह्मणःयजमानश्चैत्‌,राजा चेत्‌ कुमुदोपरि,वैश्यः यदि 
कुमुदाधः,शूद्गः यदि जगती गर्भन्यासं कुर्यात्‌।उक्तविपर्ययन्यासे महान्‌ 
दोषः भवति |तस्मात्‌ स्थानभ्रंशं न कारयेत्‌। 
तदा आचार्यः भूमण्डलं सपर्वत व्हीप समुद्वदिग्गजं शेषफणीन्द् 
फणामण्डलस्थितं ध्यात्वा |द्िभुजं श्यामां सर्वाभरण भूषितां ऋतुस्नातां 
वसुधां आत्मानमपि सर्वभूषणभूषितं केशवं ध्यात्वा। गर्भभाजन 
स्थानगर्त गोमूत्रेण अनुलिप्य | 

सर्वभूतधरे कान्ते पर्वतस्तन मण्डिते । 

समुद्वपरिधानीये देवी गर्भ समाश्रय।'' 


इति मन्त्रेण तस्मिन्‌ गर्ते गर्भभाजनम्‌ विन्यस्य ।विधानेन पिधाय। 
सुधया धृढीकुत्य।समन्ततः रक्षां कुर्यात्‌। तदा गर्भस्य स्खलने 
दुर्निमित्ते च पूर्ववत्‌ प्रायश्चित्तं कुर्यात्‌। गर्भ न्यासम्‌ अकृत्वा ग्रामं 

प्रासादं वा कुर्यात्‌ यढि,तढा नचिरादेव उभौक्षयं यायाताम्‌।तदानीं 
यजमानः गुरवे पूर्वोक्त संख्यया दक्षिणां दद्यात्‌। 


इति श्री वराहगुरुणा विरचितायां क्रियाकैरव चन्द्रिकायां 
गर्भन्यास विधिःनाम पञ्चमः परिच्छेदः 


